

जिल्हा परिषद, सातारा येथे अनुकंपा भरती मध्ये
झालेल्या अनियमिततेची चौकशी करण्यासाठी
समिती गठीत करण्याबाबत.

महाराष्ट्र शासन
ग्राम विकास विभाग
शासन निर्णय क्रमांक: अकंपा-२०१९/प्र.क्र.४६६/आस्था-७
बांधकाम भवन, २५ मईबान पथ,
फोर्ट, मुंबई-४००००९.
दिनांक :- २४ मे, २०१९

प्रस्तावना :-

राज्यातील जिल्हा परिषदामधील वर्ग ३ व वर्ग ४ च्या कर्मचाऱ्यांच्या सेवाविषयक बाबींच्या नियुक्तीबाबत संपुर्ण अधिकार मुख्य कार्यकारी अधिकारी यांना आहेत. अनुकंपा नियुक्ती बाबत सामान्य प्रशासन विभाग काही निर्णय घेतो. जो निर्णय जिल्हा परिषदे च्या वर्ग ३ व वर्ग ४ च्या कर्मचाऱ्यांना लागू होतो. या धोरण/निर्णयानुसार अनुकंपा नियुक्त्या केल्या जातात. मात्र जिल्हा परिषद, सातारा मध्ये अशा प्रकारे शासनाच्या धोरणाच्या विसंगत नियुक्त्या केल्या असल्याची तक्रार शासनाकडे प्राप्त झाली होती. त्यानुषंगाने जिल्हा परिषद, सातारा यांना सदर प्रकरणाबाबत चौकशी करून अहवाल सादर करण्यास विनंती केली होती. मात्र त्यांनी काही प्रकरणात फेर चौकशी करण्याची आवश्यकता आहे असे स्पष्ट केले आहे. सदर अहवालामध्ये ज्या प्रकरणात अनुकंपा नियुक्त्या बाबत अहवाल पाठविला आहे. त्यात काही प्रमाणात अनियमितता झाली असल्याचे स्पष्ट होते. जिल्हा परिषद स्तरावरून विविक्षितपणे सदरची प्रकरणे हातळाण्यास विलंब होत आहे, असे सकृतदर्शनी दिसत आहे. सबब या प्रकरणात चौकशी करण्यासाठी एक समिती गठीत करण्याची बाब शासनाच्या विचाराधीन होती.

शासन निर्णय :-

जिल्हा परिषद, सातारा येथे अनुकंपा भरती मध्ये झालेल्या अनियमितेची चौकशी करण्यासाठी खालील प्रमाणे समिती गठित करण्यात येत आहे:-

१. उप आयुक्त (आस्थापना), विभागीय आयुक्त, पुणे	अध्यक्ष
२. उप मुख्य कार्यकारी अधिकारी (साप्रवि), जिल्हा परिषद, पुणे	सदस्य
३. उप मुख्य कार्यकारी अधिकारी (साप्रवि), जिल्हा परिषद, सातारा	सदस्य

सदर समितीने या प्रकरणी आपला चौकशी अहवाल पुढील १ महिन्यात शासनास सादर करावा. अहवाल सादर करताना तक्रार कर्त्याचे म्हणणे/बाजू ऐकण्यात यावी, तसेच या बाबत स्वयंस्पष्ट अभिप्रायसह अहवाल सादर करावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१९०५२४१५२४०५२१२० असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(र.ई.गिरी)

अवर सचिव, महाराष्ट्र शासन

प्रति.

१. विभागीय आयुक्त, आयुक्त कार्यालय, पुणे.
२. मुख्य कार्यकारी अधिकारी, जिल्हा परिषद, सातारा.
३. उप आयुक्त (आस्थापना), आयुक्त कार्यालय, पुणे.
४. उप मुख्य कार्यकारी अधिकारी(साप्रवि), जिल्हा परिषद, पुणे
५. उप मुख्य कार्यकारी अधिकारी (साप्रवि), जिल्हा परिषद, सातारा.
६. निवड नस्ती आस्था-७, ग्राम विकास विभाग, मंत्रालय मुंबई-३२